

**REGOLAMENT (UE) 2019/517 TAL-PARLAMENT EWROPEW U TAL-KUNSILL****tad-19 ta' Marzu 2019****dwar l-implimentazzjoni u l-funzjonament tal-isem ta' dominju tal-oghla livell .eu u li jemenda u jhassar ir-Regolament (KE) Nru 733/2002 u jhassar ir-Regolament tal-Kummissjoni (KE) Nru 874/2004****(Test b'rilevanza għaż-ŻEE)**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 172 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazżjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Wara li kkonsultaw lill-Kumitat tar-Reġjuni,

Filwaqt li jaġixxu skont il-proċedura leġislattiva ordinarja <sup>(2)</sup>,

Billi:

- (1) Id-Dominju tal-Oghla Livell .eu (TLD) kien ġie stabbilit mir-Regolament (KE) Nru 733/2002 tal-Parlament Ewropew u tal-Kunsill <sup>(3)</sup> u mir-Regolament tal-Kummissjoni (KE) Nru 874/2004 <sup>(4)</sup>. Minn mindu ġew adottati dawk ir-Regolamenti, il-kuntest leġislattiv u politiku fl-Unjoni, l-ambjent online, u s-suq inbidlu għmielhom.
- (2) L-evoluzzjoni rapida tas-suq tat-TLDs u x-xena diġitali dinamika jirrikjedu ambjent regolatorju flessibbli u li jilqa' għall-gejjieni. It-TLD .eu huwa wiehed mill-akbar TLDs ta' kodiċi tal-pajjiż (ccTLDs). It-TLD .eu jintuża mill-istituzzjonijiet, l-aġenziji u l-korpi tal-Unjoni, anke għal proġetti u inizjattivi Ewropej. L-iskop tat-TLD .eu huwa li, permezz ta' ġestjoni tajba, jgħin biex isahħaħ l-identità tal-Unjoni u jippromwovi l-valuri tal-Unjoni online, bħall-multilingwiżmu, ir-rispett tal-privatezza u tas-sigurtà tal-utenti u r-rispett tad-drittijiet tal-bniedem, kif ukoll prijoritajiet online speċifiċi.
- (3) It-TLDs huma komponent essenzjali fl-istruttura ġerarkika tas-sistema tal-ismijiet ta' dominju (DNS) li jiżguraw sistema interoperabbli ta' identifikaturi uniċi, disponibbli mad-dinja kollha, fuq kull applikazzjoni u kull netwerk.
- (4) It-TLD .eu jenhtieg li jippromwovi l-użu tan-netwerks tal-internet, u l-aċċess għalihom, b'konformità mal-Artikoli 170 u 171 tat-TFUE billi jipprovdi regjistrazzjoni komplementari għas-ccTLDs eżistenti u għar-registrazzjoni globali tat-TLDs ġeneriċi.
- (5) It-TLD .eu, li huwa tikketta ċara u li tingħaraf faċilment, jenhtieg li jipprovdi rabta li tista' tiġi identifikata b'mod ċar mal-Unjoni u mas-suq Ewropew. Permezz tiegħu, l-impriżi, l-organizzazzjonijiet u l-persuni fiżiċi fl-Unjoni jistgħu jirreġistraw isem ta' dominju taħt it-TLD .eu. L-eżistenza ta' isem ta' dominju bħal dan hija importanti biex issahħaħ l-identità tal-Unjoni online. Jenhtieg li, għaldaqstant, ir-Regolament (KE) Nru 733/2002 għandu għalhekk jiġi emendat sabiex jippermetti li ċ-ċittadini tal-Unjoni jirreġistraw isem ta' TLD .eu, irrispettivament mill-post tar-residenza tagħhom, mid-19 ta' Ottubru 2019.
- (6) L-ismijiet ta' dominju fit-TLD .eu jenhtieg li jiġu allokatu lill-partijiet eliġibbli skont id-disponibbiltà.
- (7) Il-Kummissjoni jenhtieg li tippromwovi l-kooperazzjoni bejn ir-Registru, l-Uffiċċju tal-Proprietà Intellettuali tal-Unjoni Ewropea (EUIPO) u aġenziji oħra tal-Unjoni, bil-hsieb li tiġġieled ir-registrazzjonijiet spekulattivi u abbużivi ta' ismijiet ta' dominju, inkluż cybersquatting, u tipprovdi proċeduri amministrattivi sempliċi, b'mod partikolari għall-intrapriżi żgħira u ta' daqs medju (SMEs).

<sup>(1)</sup> ĠU C 367, 10.10.2018, p. 112.

<sup>(2)</sup> Il-Pozizzjoni tal-Parlament Ewropew tal-31 ta' Jannar 2019 (għadha mhijiex ippubblikata fil-Ġurnal Uffiċjali) u d-deċiżjoni tal-Kunsill tat-18 ta' Frar 2019.

<sup>(3)</sup> Ir-Regolament (KE) Nru 733/2002 tal-Parlament Ewropew u tal-Kunsill tat-22 ta' April 2002 dwar l-implimentazzjoni tal-Qasam tal-Oghla Livell .eu (ĠU L 113, 30.4.2002, p. 1).

<sup>(4)</sup> Ir-Regolament tal-Kummissjoni (KE) Nru 874/2004 tat-28 ta' April 2004 li jippreskrivi r-regoli tal-politika pubblika li jikkonċernaw l-implimentazzjoni u l-funzjonijiet tad-Dominju tal-Oghla Livell .eu u l-prinċipji li jirregolaw ir-registrazzjoni (ĠU L 162, 30.4.2004, p. 40).

- (8) Biex tkun żgurata protezzjoni aħjar tad-dritt tal-partijiet li jidhlu f'kuntratt mar-Registru u mar-Registraturi rispettivament, it-tilwim dwar ir-registrazzjoni tal-ismijiet ta' dominju fit-TLD .eu jenhtieg li jissolvew minn korpi li jkunu jinsabu fl-Unjoni u li japplikaw il-liġi nazzjonali rilevanti tal-Istati Membri, mingħajr preġudizzju għad-drittijiet u għall-obbligi rikonnoxxuti mill-Istati Membri jew mill-Unjoni li jirriżultaw minn strumenti internazzjonali.
- (9) Il-Kummissjoni, abbażi ta' proċedura tal-għażla miftuħa, trasparenti u mhux diskriminatorja, u filwaqt li tqis il-kosteffiċjenza u s-sempliċità amministrattiva, jenhtieg li tahtar Registru għat-TLD .eu. Sabiex tappoggja s-suq uniku diġitali, tibni identità Ewropea online u tinkoraġġixxi attivitajiet online transfruntieri, jenhtieg li tiġi delegata lill-Kummissjoni s-setgħa li tadotta atti skont l-Artikolu 290 tat-TFUE fir-rigward tal-kriterji ta' eliġibbiltà u tal-għażla u l-proċedura għad-dezinjazzjoni tar-Registru. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet<sup>(5)</sup>. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqqgħat tal-gruppi tal-esperti tal-Kummissjoni li jittrattaw it-thejjija ta' atti delegati.
- (10) Biex ikunu żgurati kundizzjonijiet uniformi għall-implimentazzjoni ta' dan ir-Regolament, is-setgħat ta' implimentazzjoni jenhtieg li jiġu konferiti lill-Kummissjoni biex tadotta listi ta' ismijiet ta' dominju riżervati u mblokkati mill-Istati Membri, tistabbilixxi l-prinċipji li jkun għandhom jiġu inklużi fil-kuntratt bejn il-Kummissjoni u r-Registru, u li tahtar ir-Registru skont raġunijiet debitament iġġustifikati ta' urgenza, b'mod partikolari biex tiżgura l-kontinwità tas-servizz. Daww is-setgħat jenhtieg li jkunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill<sup>(6)</sup>. Dawn il-listi jenhtieg li jiġu kkompilati skont l-ismijiet ta' dominju disponibbli filwaqt li jitqiesu l-ismijiet ta' dominju tat-tieni livell li diġà gew riżervati jew irregistrati mill-Istati Membri.
- (11) Il-Kummissjoni jenhtieg li tagħmel kuntratt mar-Registru mahtur, liema kuntratt jenhtieg li jinkludi l-prinċipji u l-proċeduri dettaljati li japplikaw għar-Registru għall-organizzazzjoni, l-amministrazzjoni u l-ġestjoni tat-TLD .eu. Il-kuntratt jenhtieg li jkun ta' durata fissa u jista' jiġġedded darba mingħajr il-htieġa ta' proċedura ta' selezzjoni ġdida.
- (12) Il-prinċipji u l-proċeduri dwar il-funzjonament tat-TLD .eu jenhtieg li jinhemżu mal-kuntratt bejn il-Kummissjoni u r-Registru mahtur.
- (13) Dan ir-Regolament hu mingħajr preġudizzju għall-applikazzjoni tar-regoli dwar il-kompetizzjoni previsti fl-Artikoli 101 u 102 tat-TFUE.
- (14) Ir-Registru jenhtieg li jikkonforma mal-prinċipji ta' nondiskriminazzjoni u ta' trasparenza, u jenhtieg li jimplementa miżuri biex jissalvagwardja l-kompetizzjoni ġusta li għandhom jiġu awtorizzati bil-quddiem mill-Kummissjoni, b'mod partikolari meta r-Registru jipprovd i servizzi lil imprizi li magħhom ikun qed jikkompeti fis-swieq downstream.
- (15) Bħalissa, il-Korporazzjoni tal-Internet dwar l-Ismijiet u n-Numri Assenjati (l-ICANN) hi responsabbli biex tikkordina d-delega tal-kodiċi li jirrapreżentaw is-ccTLDs lir-Registri. Jenhtieg li r-Registru jagħmel kuntratt xieraq mal-ICANN li jipprovd i għad-delega tal-kodiċi tas-ccTLD .eu, u fl-istess waqt iqis il-prinċipji rilevanti adottati mill-Kumitat Konsultattiv Governattiv (il-GAC).
- (16) Ir-Registru jenhtieg li jagħmel ftehim xieraq, li jinżamm minn aġent terz, biex tkun żgurata l-kontinwità tas-servizzi, u b'mod partikolari biex ikun żgurat li jkun possibbli li jissokta s-servizz lill-komunità lokali tal-internet bl-anqas tfixkil possibbli f'każ ta' delega mill-ġdid jew xi ċirkostanzi mhux previsti. Jenhtieg li, kull jum, ir-Registru jibgħat kopja elettronika tal-kontenut kurrenti tad-database tat-TLD .eu lill-aġent terz.
- (17) Jenhtieg li l-proċeduri ta' soluzzjoni alternattiva għat-tilwim (ADR) li jridu jiġu adottati jikkonformaw mad-Direttiva 2013/11/UE tal-Parlament Ewropew u tal-Kunsill<sup>(7)</sup> u jqisu l-aqwa Prattiki Internazzjonali f'dan il-qasam u b'mod partikolari r-rakkomandazzjonijiet rilevanti tal-Organizzazzjoni Dinjija għall-Proprietà Intellettuali, biex ikun żgurat li r-registrazzjonijiet spekulattivi u abbużivi jiġu evitati kemm jista' jkun. Daww il-proċeduri tal-ADR jenhtieg li jirrispettaw regoli proċedurali uniformi li jkunu konformi ma' daww stabbiliti fil-Politika Uniformi għar-Riżoluzzjoni ta' Tilwim dwar l-Isem tad-Dominji tal-ICANN.

<sup>(5)</sup> ĠUL 123, 12.5.2016, p. 1.

<sup>(6)</sup> Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

<sup>(7)</sup> Id-Direttiva 2013/11/UE tal-Parlament Ewropew u tal-Kunsill tal-21 ta' Mejju 2013 dwar is-soluzzjoni alternattiva għat-tilwim, għat-tilwim tal-konsumaturi u li temenda r-Regolament (KE) Nru 2006/2004 u d-Direttiva 2009/22/KE (id-Direttiva dwar l-ADR tal-konsumaturi) (GU L 165, 18.6.2013, p. 63).

- (18) Il-politika dwar ir-registrazzjonijiet abbużivi tal-ismijiet ta' dominju .eu jenhtieg li tipprovdi għal verifika min-naħa tar-Registru tad-data li tasal, speċifikament data fejn jidhlu l-identità tar-registranti, u t-thassir u l-imblokkar minn registrazzjoni futura ta' ismijiet ta' dominju li b'deċiżjoni aħħarija ta' qorti ta' Stat Membru jkunu jitqiesu malafamanti, razzisti jew b'xi mod ieħor kuntrarji għal-liġi tal-Istat Membru. Ir-Registru jenhtieg jimxi bl-akbar attenzjoni biex jiżgura l-korrettezza tad-data li tasallu u li jzomm. Jenhtieg li l-proċedura ta' revoka tippermetti lid-detentur tal-isem ta' dominju li jkollu opportunità raġonevoli biex jirrettifika kwalunkwe ksur tal-kriterji tal-eligibbiltà, tar-reqwiziti tar-registrazzjoni jew djun pendenti qabel ma r-revoka ssir effettiva.
- (19) Isem ta' dominju li jkun identiku jew simili b'tali mod li jista' jiġi konfuż ma' isem li fir-rigward tiegħu dritt ikun stabbilit mil-liġi tal-Unjoni jew minn dik nazzjonali u li jkun għe r-registrat mingħajr drittijiet jew interess legittimu fl-isem, jenhtieg li, fil-prinċipju, jiġi revokat u, fejn ikun meħtieġ, jiġi ttrasferit lid-detentur legittimu. Fejn jinstab li isem ta' dominju tali jkun intuża b'mala fede, jenhtieg li dejjem jiġi revokat.
- (20) Ir-Registru jenhtieg li jadotta politiki ċari li jkollhom l-għan li jiżguraw l-identifikazzjoni f'waqtha ta' registrazzjonijiet abbużivi ta' ismijiet ta' dominju u, fejn meħtieġ, jenhtieg li jikkooopera ma' awtoritajiet kompetenti u ma' korpi pubbliċi oħra rilevanti għaċ-ċibersigurtà u għas-sigurtà tal-informazzjoni li jkunu speċifikament involuti fil-ġlieda kontra dawn ir-registrazzjonijiet, bħal timijiet nazzjonali ta' rispons f'emergenza tal-kompjuter (CERTs).
- (21) Ir-Registru jenhtieg li jappoġġja lill-aġenziji tal-infurzar tal-liġi fil-ġlieda kontra l-kriminalità billi jimplementa miżuri tekniċi u organizzazzjonali bil-għan li l-awtoritajiet kompetenti jkun jista' jkollhom aċċess għad-data fir-Registru għal skopijiet ta' prevenzjoni, kxif, investigazzjoni u prosekuzzjoni tal-atti kriminali, kif previst bil-liġi tal-Unjoni jew b'dik nazzjonali.
- (22) Jenhtieg li dan ir-Regolament jiġi implimentat b'konformità mal-prinċipji li għandhom x'jaqsmu mal-privatezza u mal-protezzjoni tad-data personali. Jenhtieg li r-Registru jikkonforma mar-regoli, il-prinċipji u l-linji gwida rilevanti tal-Unjoni b'rabta mal-protezzjoni tad-data, b'mod partikolari mar-reqwiziti tas-sigurtà rilevanti, mal-prinċipji tan-neċessità, il-proporzjonalità, il-limitazzjoni tal-iskop u l-perijodu proporzjonat għaž-żamma tad-data. Minbarra dan, jenhtieg li s-sistemi kollha tal-ipproċessar tad-data u d-databases żviluppati u miżmuma jkunu jinkorporaw il-protezzjoni tad-data personali mid-disinn tagħhom u l-protezzjoni tad-data b'mod awtomatiku.
- (23) Biex tkun żgurata superviżjoni perijodika effettiva, ir-Registru jenhtieg li jiġi awditjat, u jgarrab l-ispejjeż hu stess, mill-inqas kull sentejn minn korp indipendenti halli jkun konfermat, permezz ta' rapport ta' evalwazzjoni ta' konformità, li r-Registru hu konformi mar-reqwiziti stabbiliti f'dan ir-Regolament. Jenhtieg li r-Registru jipprezenta dak ir-rapport lill-Kummissjoni skont il-proċedura stabbilita fil-kuntratt tiegħu mal-Kummissjoni.
- (24) Il-kuntratt konkluz bejn il-Kummissjoni u r-Registru jenhtieg li jipprovdi għal proċeduri li jtejbju l-organizzazzjoni, l-amministrazzjoni u l-immaniġġjar tat-TLD .eu mir-Registru skont l-istruzzjonijiet tal-Kummissjoni li jirriżultaw mill-attivitajiet ta' superviżjoni tal-Kummissjoni previsti minn dan ir-Regolament.
- (25) Fil-konkluzjonijiet tiegħu tas-27 ta' Novembru 2014, intitolat "Governanza tal-Internet", il-Kunsill afferma mill-ġdid l-impenn tal-Unjoni li tippromwovi strutturi ta' governanza li jinvolvu bosta partijiet konċernati u li jistrieħu fuq sett koerenti ta' prinċipji ta' governanza tal-internet globali. Governanza tal-internet inklużiva tfisser l-iżvilupp u l-applikazzjoni ta' prinċipji, normi, regoli, proċeduri tat-teħid tad-deċiżjonijiet u programmi komuni li jsawru l-evoluzzjoni u l-użu tal-internet mill-gvernijiet, mis-settur privat, mis-soċjetà ċivili, mill-organizzazzjonijiet internazzjonali u mill-komunità teknika, fejn kollha jaġixxu fir-rwoli rispettivi tagħhom.
- (26) Jenhtieg li jitwaqqaf Grupp Konsultattiv Multiparteċipattiv ta' .eu li jkollu r-rwol li jagħti pariri lill-Kummissjoni halli jissahhaħ u jitwessa' l-kontribut għall-governanza tajba tar-Registru. Jenhtieg li l-Grupp ikun jirriflettu l-mudell multiparteċipattiv ta' governanza tal-internet u li l-membri tiegħu, apparti minn dawk li jkunu ġejjin mill-awtoritajiet tal-Istati Membri u minn organizzazzjonijiet internazzjonali, jenhtieg li jinhatru mill-Kummissjoni bi proċedura miftuħa, nondiskriminatorja u trasparenti. Ir-rappreżentant mill-awtoritajiet tal-Istati Membri jenhtieg li jinhatar fuq il-baži ta' sistema ta' rotazzjoni li tiżgura kontinwità suffiċjenti tal-parteeċipazzjoni fil-Grupp.
- (27) Il-Kummissjoni jenhtieg li twettaq evalwazzjoni dwar l-effettività u l-funzjonament tat-TLD .eu. Dik l-evalwazzjoni jenhtieg li tgharbel il-prattiki tax-xogħol tar-Registru mahtur u r-rilevanza tal-kompiti tar-Registru. Jehtieg ukoll li l-Kummissjoni tipprezenta rapporti regolari dwar il-funzjonament tal-isem tat-TLD .eu lill-Parlament Ewropew u lill-Kunsill.

- (28) Dan ir-Regolament jirrispetta d-drittijiet fundamentali u josserva l-prinċipji rikonoxxuti fil-Karta tad-Drittijiet Fundamentali tal-Unjoni Ewropea ("il- Karta"), kif minquxa fit-Trattati, b'mod partikolari l-protezzjoni tad-data personali, il-libertà tal-espressjoni u tal-informazzjoni, u l-protezzjoni tal-konsumaturi. Jenhtieg li proċeduri adatti tal-Unjoni jigu osservati meta jiġi żgurat li d-dispożizzjonijiet fil-liġi nazzjonali li jaffettwaw dan ir-Regolament jikkonformaw mal-liġi tal-Unjoni u, b'mod partikolari, mal-Karta. Jenhtieg li r-Registru jfittex gwida mill-Kummissjoni f'każijiet ta' dubju rigward il-konformità mal-liġi tal-Unjoni.
- (29) Minhabba li l-ghan ta' dan ir-Regolament, jiġifieri l-implimentazzjoni ta' TLD pan-Ewropew minbarra s-ccTLDs nazzjonali, ma jistax jinkiseb b'mod suffiċjenti mill-Istati Membri iżda, minhabba l-iskala u l-effetti tiegħu, jista' jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak mehtieg sabiex jinkiseb dak l-ghan.
- (30) Biex jiġi limitat kull riskju ta' tfixkil tas-servizzi tat-TLD .eu matul l-implimentazzjoni tal-qafas regolatorju l-ġdid, dan ir-Regolament jistipula dispożizzjonijiet tranżitorji.
- (31) Jenhtieg għalhekk li r-Regolament (KE) Nru 733/2002 jiġi emendat u revokat, u li r-Regolament (KE) Nru 874/2004 jiġi revokat,

ADOTTAW DAN IR-REGOLAMENT:

#### KAPITOLU I

### DISPOŻIZZJONIJET ĠENERALI

#### Artikolu 1

#### Suġġett u objettivi

1. Dan ir-Regolament jimplimenta d-dominju tal-oghla livell tal-kodiċi tal-pajjiż ("ccTLD") .eu kif ukoll il-varjanti l-oħra tiegħu b'karattri oħra, sabiex jappoġġja s-suq uniku diġitali, jibni identità tal-Unjoni online u jinkoraġġixxi attivitajiet online transfruntieri. Huwa jistabbilixxi wkoll il-kundizzjonijiet għall-implimentazzjoni tiegħu, inklużi l-hatra u l-karatteristiċi tar-Registru. Dan ir-Regolament jistabbilixxi wkoll il-qafas ġuridiku u ta' politika ġenerali li fih għandu jiffunzjona r-Registru mahtur.
2. Dan ir-Regolament japplika minghajr preġudizzju għall-arranġamenti fl-Istati Membri fir-rigward tas-ccTLDs nazzjonali tagħhom.

#### Artikolu 2

#### Definizzjonijiet

Għall-finijiet ta' dan ir-Regolament:

- (1) "Registru" tfisser l-entità inkarigata bl-organizzazzjoni, l-amministrazzjoni u l-immaniġġjar tat-TLD .eu inkluża l-manutenzjoni tad-databases korrispondenti u s-servizzi pubbliċi tat-talbiet assoċjati, ir-registrazzjoni tal-ismijiet ta' dominju, it-thaddim tar-Registru tal-ismijiet ta' dominju, it-thaddim tas-servers tal-ismijiet tat-TLD tar-Registru u d-distribuzzjoni ta' faljs taż-żona tat-TLD fost is-servers tal-ismijiet;
- (2) "Registratur" tfisser persuna fiżika jew ġuridika li, skont kuntatt mar-Registru, tipprovdi servizzi ta' registrazzjoni tal-ismijiet ta' dominju lir-registranti.
- (3) "protokoll tal-ismijiet ta' Dominju Internazzjonalizzati" tfisser standards u protokoll li jippermettu l-użu ta' ismijiet ta' dominju f'karattri li mhumiex karattri tal-American Standard Code for Information Interchange (ASCII);
- (4) "database WHOIS" tfisser il-gbir ta' data li fiha informazzjoni dwar aspetti tekniċi u amministrattivi tar-registrazzjonijiet tat-TLD .eu;
- (5) "prinċipji u proċeduri dwar il-funzjonament tat-TLD .eu" tfisser regoli dettaljati dwar il-funzjonament u l-immaniġġjar tat-TLD .eu;
- (6) "registrazzjoni" tfisser is-serje ta' atti u passi proċedurali, mill-bidu sat-tlestija, li jiehdu r-Registraturi u/jew ir-Registru malli jintalbu minn persuna fiżika jew ġuridika bil-ghan li tiġi implimentata r-registrazzjoni ta' isem ta' dominju għal tul taż-żmien speċifikat.

## KAPITOLU II

**IMPLIMENTAZZJONI TAT-TLD .eu**

## TAQSIMA 1

**Prinċipji ġenerali***Artikolu 3***Kriterji ta' eliġibbiltà**

Ir-registrazzjoni ta' isem wiehed jew aktar tad-dominju taht it-TLD .eu tista' tintalab minn xi waħda minn dawn li ġejjin:

- (a) ċittadin tal-Unjoni, indipendentement mill-post tar-residenza tiegħu/tagħha;
- (b) persuna fiżika li ma tkunx ċittadin tal-Unjoni u li tkun residenti fi Stat Membru;
- (c) impriża li hija stabbilita fl-Unjoni; u
- (d) organizzazzjoni li hija stabbilita fil-Unjoni mingħajr preġudizzju għall-applikazzjoni tal-liġi nazzjonali.

*Artikolu 4***Reġistrazzjoni u tħassir ta' ismijiet ta' dominju**

1. Isem ta' dominju għandu jiġi allokat lill-parti eliġibbli li t-talba tagħha tkun wasslet l-ewwel għand r-Registru b'mod teknikament korrett, kif stabbilit mill-proċeduri għat-talbiet tar-reġistrazzjoni skont il-punt (b) tal-Artikolu 11.
2. Isem ta' dominju rreġistrat ma għandux jibqa' disponibbli għal aktar registrazzjoni sakemm ir-registrazzjoni tiskadi u ma terġax tiġġedded jew sakemm jithassar l-isem ta' dominju.
3. Ir-Registru jista' jhassar isem ta' dominju minn jeddu, mingħajr ma jgħaddi t-tilwima għal ADR jew proċedura ġudizzjarja, għar-raġunijiet li ġejjin:
  - (a) ikun hemm djun mhux imħallsa dovuti lir-Registru;
  - (b) id-detentur tal-isem ta' dominju ma jissodisfax il-kriterji tal-eliġibbiltà skont l-Artikolu 3;
  - (c) id-detentur tal-isem ta' dominju jikser ir-rekwiżiti għat-talbiet tar-reġistrazzjoni stabbiliti skont il-punti (b) u (c) tal-Artikolu 11.
4. Isem ta' dominju jista' jithassar ukoll, u meta mehtieg jingħadda sussegwentement lil parti oħra, wara ADR jew proċedura ġudizzjarja xierqa, skont il-prinċipji u proċeduri dwar il-funzjonament tat-TLD .eu stabbiliti skont l-Artikolu 11, meta dak l-isem ikun identiku jew simili b'tali mod li johloq konfużjoni għal isem li fir-rigward tiegħu hemm stabbilit dritt mil-liġi tal-Unjoni jew nazzjonali, u meta dan:
  - (a) ikun gie rreġistrat mid-detentur tiegħu mingħajr drittijiet jew interess legittimu fl-isem; jew
  - (b) ikun gie rreġistrat jew ikun qed jintuza b'mala fede.
5. Meta isem ta' dominju jitqies minn qorti ta' Stat Membru li jkun malafamanti, razzist jew kuntrarju għall-politika pubblika jew għas-sigurtà pubblika skont il-liġi tal-Unjoni, jew skont liġi nazzjonali li tikkonforma mal-liġi tal-Unjoni, dak l-isem ta' dominju għandu jiġi mblokkat mir-Registru malli dan jiġi notifikat bid-deċiżjoni tal-qorti u għandu jithassar malli tiġi notifikata d-deċiżjoni finali tal-qorti. Ir-Registru għandu jimblokka minn registrazzjoni futura dawk l-ismijiet ta' dominju li jkunu soġġetti għal dik l-ordni tal-qorti sakemm dik l-ordni tibqa' valida.
6. L-ismijiet ta' dominju rreġistrati taht it-TLD .eu għandhom ikunu trasferibbli biss lil partijiet li jkunu eliġibbli għar-registrazzjoni ta' ismijiet tat-TLD .eu.

*Artikolu 5***Lingwi, liġi applikabbli u ġurisdizzjoni**

1. Ir-registrazzjoni tal-ismijiet ta' dominju għandha ssir bil-karattri kollha tal-lingwi uffiċjali tal-istituzzjonijiet tal-Unjoni b'konformità mal-istandards internazzjonali disponibbli kif jippermettu l-protokollu rilevanti tal-ismijiet ta' Dominju Internazzjonalizzati.

2. Mingħajr preġudizzju għar-Regolament (UE) Nru 1215/2012 tal-Parlament Ewropew u tal-Kunsill <sup>(8)</sup> jew għad-drittijiet u l-obbligi rikonoxxuti mill-Istati Membri jew mill-Unjoni li jirriżultaw minn strumenti internazzjonali, il-kuntratti bejn ir-Registru u r-Registraturi kif ukoll il-kuntratti bejn ir-Registraturi u r-registranti tal-ismijiet ta' dominju la għandhom jagħzlu, bhala l-liġi applikabbli, xi liġi li mhix il-liġi ta' wiehed mill-Istati Membri, u lanqas ma għandhom jaħtru, bhala l-korp tar-risoluzzjoni tat-tilwim, xi qorti, xi tribunal tal-arbitraġġ jew xi korp ieħor li jinsabu barra mill-Unjoni.

#### Artikolu 6

### Rizervazzjoni tal-ismijiet ta' dominju

1. Ir-Registru jista' jirriżerva jew jirregistra għadd ta' ismijiet ta' dominju li jitqiesu meħtieġa għall-funzjonijiet operazzjonali tiegħu skont il-kuntratt imsemmi fl-Artikolu 8(4).
2. Il-Kummissjoni tista' titlob lir-Registru biex jirriżerva jew jirregistra ismijiet ta' dominju direttament taħt it-TLD .eu biex jintużaw minn istituzzjonijiet u korpi tal-Unjoni.
3. L-Istati Membri jistgħu, mingħajr preġudizzju għall-ismijiet ta' dominju li diġà ġew rizervati jew irregistrati, jgħarrfu lill-Kummissjoni b'lista ta' ismijiet ta' dominju li:
  - (a) ma għandhomx jiġu rregistrati, abbazi tal-liġi nazzjonali tagħhom; jew
  - (b) jistgħu jiġu rregistrati jew rizervati biss fit-tieni livell mill-Istati Membri.Fir-rigward tal-punt (b) tal-ewwel subparagrafu, dawn l-ismijiet ta' dominju għandhom ikunu limitati għal termini ġeografiċi jew ġeopolitiċi rikonoxxuti b'mod wiesa' li jaffettwaw l-organizzazzjoni politika jew territorjali tal-Istati Membri.
4. Il-Kummissjoni għandha tadotta l-listi notifikati mill-Istati Membri permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 17(2).

#### Artikolu 7

### Registraturi

1. Ir-Registru għandu jakkredita r-Registraturi, skont proċeduri tal-akkreditazzjoni trasparenti, raġonevoli u mhux diskriminatorji, li jkunu ġew approvati bil-quddiem mill-Kummissjoni. Ir-Registru għandu jagħmel il-proċeduri tal-akkreditazzjoni disponibbli għall-pubbliku b'format aċċessibbli faċilment.
2. Ir-Registru għandu japplika kundizzjonijiet ekwivalenti f'cirkostanzi ekwivalenti b'rabta mar-Registraturi akkreditati ta' .eu li jipprovdu servizzi ekwivalenti. Ir-Registru għandu jipprovdi servizzi u informazzjoni lil dawk ir-Registraturi bl-istess kundizzjonijiet u bl-istess kwalità bhal dawk provduti għas-servizzi ekwivalenti tiegħu stess.

#### TAQSIMA 2

### Ir-Registru

#### Artikolu 8

### Hatra tar-Registru

1. Il-Kummissjoni għandha tadotta atti delegati skont l-Artikolu 18 bil-għan li tissupplimenta dan ir-Regolament billi tistabbilixxi l-kriterji u l-proċedura għall-hatra tar-Registru.
2. Il-Kummissjoni għandha tistabbilixxi l-prinċipji li jkunu jridu jkunu inkluzi fil-kuntratt bejn il-Kummissjoni u r-Registru, permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 17(2).
3. Il-Kummissjoni għandha tahtar entità bhala r-Registru wara li titlesta l-proċedura msemmija fil-paragrafi 1 u 2.

<sup>(8)</sup> Ir-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet ċivili u kummerċjali (GU L 351, 20.12.2012, p. 1).

4. Il-Kummissjoni għandha taġmel kuntratt mar-Registru mahtur. Il-kuntratt għandu jispeċifika r-regoli, il-politiki u l-proċeduri għall-forniment ta' servizzi mir-Registru u l-kundizzjonijiet li skonthom il-Kummissjoni għandha taġmel superviżjoni tal-organizzazzjoni, tal-amministrazzjoni u tal-immanigġjar tat-TLD .eu mir-Registru. Il-kuntratt għandu jkun limitat fiż-żmien u għandu jkun jista' jiġġedded darba mingħajr ma jkun mehtieġ li tiġi organizzata proċedura ta' selezzjoni ġdida. Il-kuntratt għandu jirrifletti l-obbligi tar-Registru u għandu jinkludi l-prinċipji u l-proċeduri dwar l-funzjonament tat-TLD .eu stabbiliti skont l-Artikoli 10 u 11.

5. B'deroga mill-paragrafi 1, 2 u 3, il-Kummissjoni tista', għal raġunijiet imperattivi ta' urġenza, tahtar ir-Registru permezz ta' atti ta' implimentazzjoni applikabbli minnufih b'konformità mal-proċedura msemmija fl-Artikolu 17(3).

#### Artikolu 9

### Karatteristiċi tar-Registru

1. Ir-Registru għandu jkun organizzazzjoni mingħajr skop ta' qligħ. Għandu jkollu l-uffiċċju registral tiegħu, l-amministrazzjoni ċentrali u l-post prinċipali tan-negozju fi hdan it-territorju tal-Unjoni.
2. Ir-Registru jista' jimponi tariffi. Dawk it-tariffi għandhom ikunu relatati direttament relatati mal-ispejjeż imġarrba.

#### Artikolu 10

### Obbligi tar-Registru

Ir-registru għandu jkollu l-obbligu li:

- (a) jipprovwovi t-TLD .eu fl-Unjoni u f'pajjiżi terzi sabiex jiżgura l-kompetittività tiegħu;
- (b) josserva r-regoli, il-politiki u l-proċeduri stabbiliti f'dan ir-Regolament, il-kuntratt imsemmi fl-Artikolu 8(4) u, b'mod partikolari, il-liġi tal-Unjoni dwar il-protezzjoni tad-data;
- (c) jorganizza, jamministra u jimmanigġja t-TLD .eu fl-interess pubbliku ġenerali u jiżgura fl-aspetti kollha tal-amministrazzjoni u l-ġestjoni tat-TLD .eu, kwalità għolja, trasparenza, sigurtà, stabbiltà, prevedibbiltà, affidabbiltà, aċċessibbiltà, effiċjenza, nondiskriminazzjoni, kundizzjonijiet ġusti tal-kompetizzjoni u protezzjoni tal-konsumatur;
- (d) jaġmel kuntratt xieraq li jipprovdi għad-delega tal-kodiċi tat-TLD .eu, soġġett għall-kunsens bil-quddiem tal-Kummissjoni;
- (e) iwettaq ir-registrazzjoni tal-ismijiet ta' dominju fit-TLD .eu, meta mitlub minn xi parti eliġibbli kif imsemmi fl-Artikolu 3;
- (f) jiżgura, mingħajr preġudizzju għal xi proċedimenti tal-qorti u soġġett għal garanziji proċedurali adegwati għall-partijiet konċernati, il-possibbiltà għar-Registraturi u għar-registranti li jsolvu tilwima kuntrattwali mar-Registru quddiem ADR;
- (g) jiżgura d-disponibbiltà u l-integrità tad-databases tal-ismijiet ta' dominju;
- (h) bil-kunsens tal-Kummissjoni, jaġmel ftehim, u jgarrab l-ispejjeż tiegħu hu stess, ma' fiduċjarju b'reputazzjoni tajba jew ma' aġent terz ieħor stabbilit fi hdan it-territorju tal-Unjoni, li jahtar lill-Kummissjoni bhala l-benefiċjarja tal-ftehim li jkun qed jinżamm mill-fiduċjarju, u li kull jum jibgħat kopja elettronika aġġornata tal-kontenut kurrenti tad-database tat-TLD .eu lill-fiduċjarju b'reputazzjoni tajba jew lill-aġent terz;
- (i) jimplimenta l-listi msemmija fl-Artikolu 6(3);
- (j) jipprovwovi l-għanijiet tal-Unjoni fil-qasam tal-governanza tal-internet, *inter alia* billi jiehu sehem f'fora internazzjonali;
- (k) jippubblika l-prinċipji u l-proċeduri dwar l-funzjonament tat-TLD .eu stabbiliti skont l-Artikolu 11 bil-lingwi uffiċjali kollha tal-istituzzjonijiet tal-Unjoni;
- (l) iwettaq awditu minn korp indipendenti, u jgarrab l-ispejjeż tiegħu hu stess, mill-inqas kull sentejn biex jiċċertifika l-konformità ma' dan ir-Regolament u jibgħat l-eżitu ta' dan l-awditu lill-Kummissjoni;
- (m) jipparteċipa, meta titolbu l-Kummissjoni, fil-hidma tal-Grupp Konsultattiv Multiparteċipattiv ta' .eu u jikkoopera mal-Kummissjoni biex jittejjbu l-funzjonament u l-immanigġjar tat-TLD .eu.

*Artikolu 11***Prinċipji u proċeduri dwar il-funzjonament tat-TLD .eu**

Il-kuntratt konkluz bejn il-Kummissjoni u r-Registru mahtur skont l-Artikolu 8(4) għandu jinkludi l-prinċipji u l-proċeduri dwar il-funzjonament tat-TLD .eu, b'konformità ma' dan ir-Regolament, inkluż dawn li ġejjin:

- (a) politika tal-ADR;
- (b) rekwiżiti u l-proċeduri għat-talbiet tar-reġistrazzjoni, politika dwar il-verifika tal-kriterji tar-reġistrazzjoni, politika dwar il-verifika tad-data tar-reġistranti, u politika dwar ir-reġistrazzjoni spekulattiva tal-ismijiet ta' dominju;
- (c) politika dwar ir-reġistrazzjoni abbużiva tal-ismijiet ta' dominju u politika dwar l-identifikazzjoni f'waqtha tal-ismijiet ta' dominju li jkunu ġew irreġistrati u użati b'mala fede, imsemmija fl-Artikolu 4;
- (d) politika dwar it-thassir tal-ismijiet ta' dominju;
- (e) it-trattament tad-drittijiet tal-proprjetà intellettwali;
- (f) miżuri bil-ghan li l-awtoritajiet kompetenti jkun jista' jkollhom aċċess għad-data fir-Registru għal skopijiet ta' prevenzjoni, kxif, investigazzjoni u prosekuzzjoni tal-atti kriminali, kif previst bil-liġi tal-Unjoni jew b'dik nazzjonali li tikkonforma mal-liġi tal-Unjoni, soġġett għall-kontrolli xierqa;
- (g) proċeduri dettaljati għall-emendar tal-kuntratt.

*Artikolu 12***Id-database WHOIS**

1. Ir-Registru għandu jstabilixxi u jimmanigġja l-facilità tad-database WHOIS bid-diligenza dovuta bl-iskop li jiżgura s-sigurtà, l-istabbiltà u r-reżiljenza tat-TLD .eu billi tingħata informazzjoni preċiża u aġġornata dwar ir-reġistrazzjoni tal-ismijiet ta' dominju taht it-TLD .eu.
2. Id-database WHOIS għandu jkun fiha informazzjoni rilevanti dwar il-punti ta' kuntatt li jamministraw l-ismijiet ta' dominju taht it-TLD .eu u d-detenturi tal-ismijiet ta' dominju. L-informazzjoni fid-database WHOIS ma għandhiex tkun eċċessiva b'rabta mal-iskop tad-database. Ir-Registru għandu jkun konformi mar-Regolament (UE) 2016/679 tal-Parlament Ewropew u tal-Kunsill <sup>(9)</sup>.

## TAQSIMA 3

**Is-sorveljanza tar-Registru***Artikolu 13***Supervizjoni**

1. Il-Kummissjoni għandha twestaq monitoraġġ u supervizjoni tal-organizzazzjoni, tal-amministrazzjoni u tal-immanigġjar tat-TLD .eu mir-Registru.
2. Il-Kummissjoni għandha taċċerta s-sodezza tal-ġestjoni finanzjarja tar-Registru u l-konformità tiegħu ma' dan ir-Regolament u mal-prinċipji u l-proċeduri dwar il-funzjonament tat-TLD .eu msemmija fl-Artikolu 11. Il-Kummissjoni tista' titlob informazzjoni mir-Registru għal dak il-ghan.
3. Skont l-attivitajiet supervizorji tagħha, il-Kummissjoni tista' tagħti struzzjonijiet speċifiċi lir-Registru biex jikkoreġi jew itejjeb l-organizzazzjoni, l-amministrazzjoni u l-immanigġjar tat-TLD .eu.
4. Il-Kummissjoni tista' tikkonsulta, skont ma jkun xieraq, lill-Grupp Konsultattiv Multipartecipattiv .eu u lil partijiet konċernati rilevanti oħra u tista' titlob pariri esperti dwar ir-riżultati tal-attivitajiet supervizorji previsti f'dan l-Artikolu u dwar modi biex jittejjeb l-organizzazzjoni, l-amministrazzjoni u l-immanigġjar tat-TLD .eu min-naħa tar-Registru.

<sup>(9)</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (GU L 119, 4.5.2016, p. 1).



*Artikolu 14***Grupp Konsultattiv Multiparteċipattiv ta' .eu**

1. Il-Kummissjoni għandha tistabbilixxi Grupp Konsultattiv Multiparteċipattiv ta' .eu. Il-Grupp Konsultattiv Multiparteċipattiv ta' .eu għandu jkollu dawn il-kompiti li ġejjin:
  - (a) jagħti pariri lill-Kummissjoni dwar l-implimentazzjoni ta' dan ir-Regolament;
  - (b) jagħti opinjonijiet lill-Kummissjoni dwar kwistjonijiet strateġiċi relatati mal-immanigġjar, l-organizzazzjoni u l-amministrazzjoni tat-TLD .eu, inklużi kwistjonijiet relatati maċ-ċibersigurtà u mal-protezzjoni tad-data;
  - (c) jagħti pariri lill-Kummissjoni dwar kwistjonijiet relatati mal-monitoraġġ u s-supervizzjoni tar-Registru, b'mod partikolari fir-rigward tal-awditu msemmi fil-punt (l) tal-Artikolu 10;
  - (d) jagħti pariri lill-Kummissjoni dwar l-aħjar prattiki f'dak li jirrigwarda politiki u miżuri kontra reġistrazzjonijiet abbużivi ta' ismijiet ta' dominju, b'mod partikolari reġistrazzjonijiet minghajr drittijiet jew interessi legittimi u reġistrazzjonijiet użati b'mala fede.
2. Il-Kummissjoni għandha tqis kwalunkwe parir u rakkomandazzjoni pprovduti mill-Grupp Konsultattiv Multiparteċipattiv ta' .eu fl-implimentazzjoni tal-aspetti kollha ta' dan ir-Regolament.
3. Il-grupp Konsultattiv Multiparteċipattiv ta' .eu għandu jkun magħmul minn rappreżentanti ta' partijiet interessati li huma stabbiliti fl-Unjoni. Dawk ir-rappreżentanti għandhom jittiehdu mis-settur privat, mill-komunità teknika, mis-soċjetà civili u mill-komunità akkademika, kif ukoll mill-awtoritajiet tal-Istati Membri u minn organizzazzjonijiet internazzjonali. Rappreżentanti minbarra dawk magħzula mill-awtoritajiet tal-Istati Membri u organizzazzjonijiet internazzjonali għandhom jinhatru mill-Kummissjoni fuq il-bażi ta' proċedura miftuħa, nondiskriminatorja u trasparenti, b'attenzjoni shiħa għall-prinċipju tal-ugwaljanza bejn is-sessi.
4. Minkejja l-paragrafu 3, il-Grupp Konsultattiv Multiparteċipattiv ta' .eu jista' jinkludi rappreżentant wiehed tal-partijiet interessati stabbiliti barra l-Unjoni.
5. Il-Grupp Konsultattiv Multiparteċipattiv ta' .eu għandu jkun ipprevedut minn rappreżentant tal-Kummissjoni jew minn persuna mahtura mill-Kummissjoni. Il-Kummissjoni għandha tipprovdi servizzi segretarjali lill-Grupp Konsultattiv Multiparteċipattiv ta' .eu.

## KAPITOLU III

**DISPOŻIZZJONIJIET FINALI***Artikolu 15***Rizervazzjoni tad-drittijiet**

L-Unjoni għandha żzomm id-drittijiet kollha li għandhom x'jaqsmu mat-TLD .eu, inkluż b'mod partikolari, kwalunkwe dritt tal-proprietà intellettwali jew dritt iehor għad-databases tar-Registru li huma meħtieġa biex tkun żgurata l-implimentazzjoni ta' dan ir-Regolament, kif ukoll id-dritt li tahtar mill-ġdid ir-Registru.

*Artikolu 16***Evalwazzjoni u rieżami**

1. Sat-13 ta' Ottubru 2027, u mbagħad kull tliet snin, il-Kummissjoni għandha tivvaluta l-implimentazzjoni, l-effettività u l-funzjonament tat-TLD .eu, b'mod partikolari abbażi tal-informazzjoni pprezentata mir-Registru skont il-punt (l) tal-Artikolu 10.
2. Sat-30 ta' Ġunju 2020, il-Kummissjoni għandha tivvaluta, fil-qies tal-prattika kurrenti, jekk ir-Registru għandux jikkoopera mal-EUIPO u ma' aġenziji oħra tal-Unjoni, u kif għandu jagħmel dan, bil-hsieb li jiġu migġielda r-reġistrazzjonijiet spekulattivi u abbużivi tal-ismijiet ta' dominju, u jekk għandhomx jiġu previsti proċeduri amministrattivi sempliċi, u kif dan għandu jsir, b'mod partikolari fir-rigward tal-SMEs. Il-Kummissjoni tista' tipproponi miżuri ulterjuri f'dan ir-rigward, jekk ikun meħtieġ.
3. Sat-13 ta' Ottubru 2024, il-Kummissjoni għandha tivvaluta l-possibbiltà li testendi l-kriterji stabbiliti fl-Artikolu 9 u, jekk dan ikun f'loku, tista' tipprezenta proposta legiżlattiva.
4. Il-Kummissjoni għandha tressaq rapport lill-Parlament Ewropew u lill-Kunsill dwar is-sejbiet tal-valutazzjoni msemmija fil-paragrafi 1 u 2.

*Artikolu 17***Proċedura ta' kumitat**

1. Il-Kummissjoni għandha tkun assistita mill-Kumitat tal-Komunikazzjoni (COCOM) stabbiliti bid-Direttiva (UE) 2018/1972 tal-Parlament Ewropew u tal-Kunsill <sup>(10)</sup>. Dak il-kumitat għandu jkun kumitat fis-sens tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.
3. Meta ssir referenza għal dan il-paragrafu għandu japplika l-Artikolu 8 tar-Regolament (UE) Nru 182/2011, flimkien mal-Artikolu 5 tiegħu.

*Artikolu 18***Eżerċizzju tad-delega**

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemmija fl-Artikolu 8(1) hija mogħtija lill-Kummissjoni għal perijodu ta' hames snin mit-18 ta' April 2019. Il-Kummissjoni għandha tfassal rapport fir-rigward tad-delega ta' setgħa sa mhux aktar tard minn disa' xhur qabel it-tmiem tal-perijodu ta' hames snin. Id-delega ta' setgħa għandha tiġi estiża awtomatikament għal perijodi ta' żmien identiċi, hlief jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perijodu.
3. Id-delega ta' setgħa msemmija fl-Artikolu 8(1) tista' tiġi revokata fi kwalunkwe mument mill-Parlament Ewropew jew mill-Kunsill. Deciżjoni ta' revoka għandha ttejjm id-delega tas-setgħa speċifikata f'dik id-deciżjoni. Għandha ssir effettiva fil-jum wara l-pubblikazzjoni tad-deciżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li diġà jkun fis-seħh.
4. Qabel ma tadotta att delegat, il-Kummissjoni għandha tikkonsulta l-esperti nominati minn kull Stat Membru skont il-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 8(1) għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perijodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

*Artikolu 19***Dispożizzjonijiet tranżitorji**

1. Id-detenturi ta' isem ta' dominju li għandhom ismijiet ta' dominju rreġistrati skont il-punt (b) tal-Artikolu 4(2) tar-Regolament (KE) Nru 733/2002 għandhom iżommu d-drittijiet tagħhom fir-rigward tal-ismijiet ta' dominju eżistenti rreġistrati.
2. Sa mhux aktar tard mit-12 ta' Ottubru 2021, il-Kummissjoni għandha tieħu l-miżuri meħtieġa biex taħtar entità bhala r-Registru u tagħmel kuntratt mar-Registru skont dan ir-Regolament. Il-kuntratt għandu jkollu effett mit-13 ta' Ottubru 2022.
3. Il-kuntratt konkluż bejn il-Kummissjoni u r-Registru skont il-punt (c) tal-Artikolu 3(1) tar-Regolament (KE) Nru 733/2002 għandu jibqa' jkollu effett sat-12 ta' Ottubru 2022.

<sup>(10)</sup> Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettronici (ĠUL 321, 17.12.2018, p. 36).

*Artikolu 20***Emendar tar-Regolament (KE) Nru 733/2002**

Fl-Artikolu 4(2) tar-Regolament (KE) Nru 733/2002, il-punt (b) huwa sostitwit b'dan li ġej:

- “(b) jirreġistra l-ismijiet ta' qasam fit-TLD .eu permezz ta' Registratur ta' .eu akkreditat li jintalbu minn:
- (i) ċittadin tal-Unjoni, indipendentement mill-post tar-residenza tiegħu jew tagħha;
  - (ii) persuna fizika li ma tkunx ċittadin tal-Unjoni u li tkun residenti fi Stat Membru;
  - (iii) impriza stabbilita fl-Unjoni; jew
  - (iv) organizzazzjoni stabbilita fl-Unjoni minghajr preġudizzju għall-applikazzjoni tal-liġi nazzjonali.”.

*Artikolu 21***Thassir**

Ir-Regolamenti (KE) Nru 733/2002 u (KE) Nru 874/2004 huma mhassra b'effett mit-13 ta' Ottubru 2022.

*Artikolu 22***Dhul fis-seħh**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mit-13 ta' Ottubru 2022.

Madankollu l-Artikolu 20 għandu japplika mid-19 ta' Ottubru 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-19 ta' Marzu 2019.

*Għall-Parlament Ewropew*

*Il-President*

A. TAJANI

*Għall-Kunsill*

*Il-President*

G. CIAMBA

---